

24 ta' Jannar, 1955

Innhallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Avukat Dr. Giuseppe Pace *ne. versus* Marietta Annati et.

**Legat Piju — Fondazzjoni ta' Quddies — Immissjoni
fil-Pussess — Bejgh — Interess — Sindku Apostoliku.**

L-Ordni religjuzi Francieskun hu fondat fuq l-"altissima poverta", u l-patrijiet huma inkapaci li jgħidli legati. Meta l-fidili jhallu lil dak l-Ordni lazziti piji, il-patrijiet jagħmlu użu mis-Sindku Apostoliku tagħhom, li dejjem irid ikun hemm wiehed f'kull provinċja u f'kull konvent, u li jiġi nominat mill-Provinċjal.

L-Ordni s-Sindku Apostoliku jagħxi fl-isem u bl-autorità biss tal-Papa, u mhux ta' haddiehor, u volja jkun gie nominat mill-Ministru Ġenerali jew mill-Provinċjal.

Il-funzjonijiet tas-Sindku Apostoliku huma erbgħa. L-ewwel waħda tirriguarda lazziti ta' beni mobili u immobili; it-tieni waħda tirriguarda, fost offerijiet oħra, ir-riżerzzjoni ta' legali li jkunu destinati biex jiġu konvertiti f'utilità tal-patrijiet; it-tielet tirriguarda l-poteri ġudizzjali u estra-ġudizzjali tas-Sindku Apostoliku; u r-raba' tirriguarda l-konversjoni tal-lazziti, in-nejqa tagħhom.

Għaldaqstant, jekk jiġi mibjugħ fond imħolli minn testatur li fuq dak il-fond ikun imponu fondazzjoni ta' quddies li għandu jsir mill-patrijiet, is-Sindku Apostoliku ta' dawk il-patrijiet għandu, fl-eżerċizzju tat-tielet funzjoni tiegħu, interess ġuridiku at-

twali li jippromwori azzjoni b'ez jiġi annullat dak il-bejgħ b'ez il-fond jergo' jidhol fil-patrimonju tat-testatur; u dan sabiez wara jkun jista' jittlob l-immissjoni fil-pussess ta' dak il-legat piyu mingħand l-eredi u jipprocedi għall-erezzjoni kanonika ta' dik il-fondazzjoni. U din l-azzjoni huwa jippromworiha bl-awtorità tas-Santa Sede, li għet lilu devoluta bil-fatt stess li hu għe nominat Sindku Apostoliku.

B'ez jipproponi l-għudizzju attwali, jiġifieri dak tar-rivendika tal-fond, is-Sindku Apostoliku għandu interess ġuridiku attwali, għax f'dik il-kwalità tiegħu huwa diġà jinsab awtorizzat "ratione officii" li jippromwori azzjoni simili. Inkwantu għall-għudizzju futur, dak jiġifieri b'ez tintalab l-immissjoni fil-pussess tal-lazzitu piyu u l-erezzjoni kanonika tal-fondazzjoni (anki jekk wieheġ jgħid li fil-għudizzju għar-rivendika tal-fond għandu jiġi ricerkat l-interess ġuridiku relattiv għall-għudizzju futur), is-Sindku Apostoliku għandu wkoll interess ġuridiku, provenjenti mit-tieni funzjoni tiegħu fuq imsemmija, meta jkun avvalorat b'rikjesta tal-Kapillan tal-Patrijiet ta' jeju għandu jsir il-quddies, jew mill-Ministru Proċinjali, jew mid-Definitorju tal-Patrijiet, b'ez huwa jistifikawri dak il-għudizzju.

Il-Qorti — Rat l-atti ta' l-azzjoni quddiem il-Prim'Awla tal-Qorti Ċivili ta' Maestà Tagħha r-Regina, li bih l-attur, fil-kwalità tiegħu fuq imsemmija, wara li jippremetti illi fit-testament tiegħu tat-2 ta' Jannar, 1940, (dok. A) l-atti tan-Nutar E. F. Vassallo, Felice Annati halla favur il-konvenuta Annati legat ta' użufrutt tal-fond terran tas-Sliema, Strada San Giovanni Battista numru 89, u dan in kumpens ta' servigi u kuri minha prestati lit-testatur sal-mewt tiegħu, u bl-obbligu li thallas l-elemosina ta' żewġ quddisiet baxxi mensili (art. 3 u 4 tat-testament); u illi huwa ordna fondazzjoni ta' quddies li għandha tigrava fuq il-mezzanin sopran u fuq listess terran, u tnejn numerati rispettivament 89 u 89A, ta' Strada San Giovanni Battista, il-lum St. John the Baptist Street, Sliema, liema fondazzjoni, kwantu għat-terran, ke lha tibda wara l-cessazzjoni tal-użufrutt tal-istess Marietta Annati, u kwantu għall-fond sopran mil-mewt tat-testatur, ċjoè mit-2 ta' Marzu 1948; u illi b'art tan-Nutar Mario Bonello tal-11 ta' Ottubru, 1950, (dok. B) il-konvenuta Annati bieghet

lill-konvenut Borg l-imsemmi mezzanin sopran numru 89, għalkemm iddikjarawh b'hal 89A., mentri l-istess Annati ma għandha ebda titolu, la ta' proprjetà u lanqas ta' użufrutt, fuq l-istess fond sopran; taluż illi, prevja kwalunkwe dikjarazzjoni meħtieġa, u wara li jigu mogħtija l-provvedimenti li hemm b'żonn, jiġi dikjarat null u ta' ebda effett quddiemu l-kontratt fuq imsemmi ta' bejgh, publikat fil-11 ta' Ottubru 1950, u dan sabiex huwa jkun jista' jagħmel il-proċeduri meħtieġa għall-erezzjoni kanonika tal-fondazzjoni ordnata mid-deċjuż. Bl-ispejjeż tal-gudizzju. Il-konvenuti ġew ingunti għas-subizzjoni;

Rat in-nota tal-eċċezzjonijiet ta' Marietta Annati, li biha teċċepixxi, preliminarment, illi l-azzjoni mhijiex proponibbli mill-attur, għaliex ma jidherx illi huwa ġie imness fil-pussess tal-legalat mill-eredi ta' Felice Annati, u għaliex sal-lum ma jirizultax illi l-assi ta' Felice Annati ġie likwidat u d-dejn imballas; u subordinatament, u fil-meritu, illi kollox sar bil-kunsens u bl-awtorizzazzjoni tar-Reverendi Patrijiet, u għalhekk l-azzjoni hi insostenibili. B'riżerva ta' eċċezzjonijiet oħra;

Rat in-nota tal-eċċezzjonijiet tal-konvenut John Borg, li biha jesponi illi ma jidherx illi l-attur ottjena minn għand l-eredi legittimi jew l-eredità għacenti ta' Felice Annati l-immissjoni fil-pussess tal-legalat in kwistjoni, għalhekk huwa ma jistax jipproponi l-azzjoni odjerna; illi lanqas juri l-attur illi l-assi tal-imsemmi Annati ġie likwidat u illi d-djun tiegħu ġew imballas, u għalhekk, anki għal dan ir-rigward, l-azzjoni mhijiex proponibbli; u li subordinatament, u fil-meritu, l-azzjoni tal-attur hi insostenibili, peress li kollox sar bil-kunsens u bl-awtorizzazzjoni tal-Komunità tal-Padri Francescani ta' tas-Sliema, rappreżentati mill-attur f'din il-kawża. Salvi eċċezzjonijiet oħra;

Rat is-sentenza ta' dik il-Qorti tal-4 ta' Ottubru 1954, li biha ddeċidiet billi lliberat lill-konvenuti mill-osservanza tal-gudizzju, bl-ispejjeż kontra l-attur, barra minn dawk tar-rikors tal-konvenut tat-28 ta' Ottubru, 1953, li jibqghu għalkariku tiegħu; wara li l-kunsidrat;

Illi bit-tielet artikolu tat-testament tiegħu tat-2 ta' Jan-

nar, 1910, fl-atti fan-Nutar Dr. Ettore F. Vassallo, Felice Annati halla b'titolu ta' legat lill-konvenuta, mart fuħ, b'kompens tas-serviġi u tal-kuri li kienet ipprestatu u li kelliha tibqa' tipprestalu sa mewtu, l-użufrutt matul hajjitha tat-terran, li parti minnu kien jappartjeni lill-assi ereditarju ta' martu Concetta, f'tas-Sliema, Strada San Giovanni Battista, numru 89, bhala sugġett għar-rata ta' ċens ta' 12s. 6d. fis-sena, bl-ċenzjoni mill-obligu tal-inventarju u tal-kawzzjoni preskritti mill-ligi, u bl-obligu, skond ir-raba' artikolu tal-istess testament, li matul it-tgawdija tal-imsemmi użufrutt hiġa gġieghel isiru żewġ quddisiet baxxi kul' xabar fil-Parroċċa tas-Sacro Cuor ta' tas-Sliema, b'suffraġju ta' ruħu u skond l-intenzjoni tiegħu. Bil-ħames artikolu ta' dak it-testament l-istess testatur ordna wkoll fondazzjoni b'suffraġju ta' ruħu u skond l-intenzjoni tiegħu, konsistenti fiċ-ċelebrazzjoni ta' tant quddies baxxi kemm jistgħu jsiru bir-renta annwa tal-kwoti tiegħu mat-terran fuq imsemmi u mill-mezzanin sovrappost għal dak it-terran, f'tas-Sliema, Strada San Giovanni Battista numru 89A, b'dan illi din il-fondazzjoni, in kwantu kienet timgwarda t-terran, kelliha tibda wara illi jispicċa l-użufrutt tal-konvenuta. It-testatur impona din il-fondazzjoni bhala piż reali annwu u matul iż-żmien tal-enfitewsi tal-imsemmija stabiġi fuq il-kwoti li mill-istess kienu jappartjenu lil;

Li-ċelebrazzjoni ta' l-istess quddies għet mit-testatur ordnata li ssir fil-Parroċċa tas-Sacro Cuor ta' tas-Sliema, li qieghdha f'idejn ir-Reverendi Patrijiet Minuri Franċeskan, Felice Annati miġet fil-2 ta' Marzu, 1948; u xi żmien wara l-mewt tiegħu l-konvenuta, permezz tal-Avukat Dr. Depasquale, ipprezentat rikors quddiem il-Kurja Arċiveskovili, li bil-ghar-raġunijiet imsemmijin filh, hiġa talbet illi rigi lillha mogħtija l-fakolta' li tbiegħ il-kwota ġa appartenenti lill-imsemmi Felice Annati mill-fond 89A, ġa msemmi, libera din il-kwota mill-fondazzjoni msemmiija eretta minn Felice Annati (fol. 34). Dan ir-rikors, li ġie preżentat fil-31 ta' Awissu, 1949, fl-imsemmija Kurja mill-Kappillan tal-Parroċċa tas-Sacro Cuor ta' tas-Sliema, ma mexlex; għalhekk l-awtorità tal-imsemmija Kurja ddikjarat ruħha inkompetenti li tiegħu konjizzjoni tie-

ghu. U ghalhekk, fit-13 ta' Mejju, 1950, il-konvenuta avanzat rikors lir-Reverendu Provincjal u Venerabbli Definitorju Minuri, li bih, ghar-ragunijiet fil-imsemmijin, talbet illi tigi awtorizzata tbiegħ il-mezzanja numru 89A. fi Strada San Giovanni Battista (fol. 8) ;

Fit-12 ta' Lulju, 1950, il-Venerabbli Definitorju għamsemmi, "re bene perpensa, et servatis servandis, pro gratia annuit" ; jigiifieri biex il-konvenuta "eximatur ab onere elargiendi mensiliter elemosynam pro duabus missis lectis nostrae ecclesiae parochiali Sliemae legatis per testamentum quondam Felicis Annati, diei 2 Januarii, 1940, sub sua domo Sliemae sita in St. John's Street, 89A., eo fine ut ipsa lucratius possit illam domum venundare et satisfacere debitis quibus ipsa onerata est" (fol. 19) ;

Fil-11 ta' Ottubru, 1950, fl-atti tan-Nutar Dr. Mario Bonello, il-konvenuta bieghet lill-konvenut "il-mezzanin numru 89A. Strada Giovanni Battista, Sliema, il-lum Triaq San Gwann l-Ghammied, tas-Sliema, bil-prezz ta' £600", li minnhom il-konvenut hallas lill-konvenuta fuq l-att £200, u l-bilané ta' £400 kellu jhallashulha, bla interessi, f'erbgħa rati, éjòè £250 "appena tigi ottenuta l-awtorizzazzjoni għal dak il-bejgħ li sar mis-Santa Sede", u fi tliet rati ta' £50 l-wahda kull sena, dekorrit li mill-awtorizzazzjoni fuq itusemmija. Il-partijiet kontraenu stehnu wkoll illi dak il-bejgħ kella "jigi rizolut f'kaz li ma tigix ottenuta d-debita awtorizzazzjoni mill-awtorità kompetenti tas-Sacra Congregazione del Concilio jew kwalunkwe awtorità ohra f'kull żmien kompetenti fis-Santa Sede, Ruma", li quddiemha, kif gie dikjarat, kienu qegħdin isiru l-pratiki neccessarji ;

Illi t-talba ta' l-attur, kif imfissra fin-nota tiegħa ta' l-10 ta' Novembru, 1951 (fol. 26), hi dik li l-Qorti tiddikjara null u ta' ebda effett quddiemu l-kuntratt tal-bejgħ fuq imsemmi, biex il-fond mibjugħ jerga' jidhol fil-wirt ta' Felice Annati, u allura huwa jkun jista' jitlob l-inmissjoni fil-legat lill-eredi, jagħmel il-proċeduri meħtiegħa għall-erezzjoni kanonika ordnata mid-decujus, u hekk jigi eżegwit il-legat tal-quddies ordnat mit-testatur ;

Illi minn dan li ntqal jidher illi t-talba tal-attur hi dik

ta' dikjarazzjoni preordinata għal kawża oħra li tista' ssir iżjed il-quddiem. Dan jista' jsir, għaliex fil-gurisprudenza gie stabilit illi mhumiex projbiti fid-Dritt Proċesswali domandi għal dikjarazzjonijiet li jkun preordinati għal kawża oħra, għalkemm dak id-dritt ma jkunx jista' jiġi dedott attwalment, imma fil-futur (Vol. XXXII-I-540); imma biex dan ikun jista' jsir, hemm bżonn illi min jagħmel din it-talba juri lill-Qorti b'mod perswasiv illi huwa għandu l-interess ġuridiku mhux biss fl-ewwel azzjoni, dik li fiha jitlob dik id-dikjarazzjoni, imma wkoll fit-tieni azzjoni, jew dik li jkun irid jagħmel il-quddiem, u li għaliha l-imsemmija dikjarazzjoni minna mitluba tkun qiegħedha tifforma l-bażi; għaliex, jekk din it-tieni azzjoni futura tkun inkapaċi li tipproduċi riżultat vantagġjuż jew utili lil min jagħxi, jiġi illi fil-prattika l-ewwel azzjoni ma tkunx haġ'ohra hlief kwistjoni merament akkademika. Għalhekk, fil-każ taht konsiderazzjoni, l-attur irid jipprova illi huwa għandu interess biex, l'każ li tiġi annullata dik il-venduta, ikun jista' jagħmel iżjed il-quddiem il-proċeduri minn msemmi iżjed il-fuq. M'hemm bżonn jinġhad illi l-interess li qiegħed jsemmi hu dak ġuridiku, jiġifieri korrispondenti għal leżjoni ta' veru dritt; irid ikun dirett, jew derivanti minn kawża korrelativa għali-persuna li tagħxi, kif ukoll legittimu u attwali (Vol XXXI-II-91); għandu jissussisti di fronti għall-konvenut li hu magħżul bħala legittimu kontraddittur tad-domanda (Vol. XXVII-III-15; XXXII-I-540); u jrid ikun konkret (Vol. XXVIII-II-317; XXXII-II-257). Għalhekk l-attur għandu jipprova illi huwa għandu interess, l-ewwelnett, li jidreffi u jaċċetta l-fondazzjoni ta' quddies fuq imsemmija;

Illi, kif ġa semma, Felice Annati eriga l-fondazzjoni ta' quddies ġa msemmi biex jiġi celebrati fil-Parroċċa tas-Sacro Cuor ta' tas-Sliema. Li qiegħedha f'idejn ir-Reverendi Patrijiet Minuri Frangiskani. Il-volontà tat-testatur għandha tiġi rispettata; l-eredi għandhom jikkostitwixxu b'att publiku l-ipoteca ordnata mit-testatur fuq il-beni tiegħu b'sikurezza tal-adempiment tal-fondazzjoni (Vol. XXI-II-527), biex tkun risra' ssir l-aċċertazzjoni ta' dik il-fondazzjoni, għaliex min-għajr il-kuntratt ta' aċċertazzjoni l-fondazzjoni ma jkollha ebdg

sussistenza (Vol. XXII-II-325), billi hu biss bl-aċċettazzjoni illi tinholoq il-kuntrattazzjoni bilaterali (Vol. XXIX-I-80);

Apparentement jidher illi l-fondazzjoni għandha tiġi aċċettata u rċevuta mill-Patrijiet fuq imsemmijin; imma l-Ordni li għalih l-istess Patrijiet jappartjenu hu fondat "sulla altissima povertà" (Costituzioni Generali dei Frati Minori, para. 288, Ediz. 1930); u huma inkapaċi li jirċievu "legati perpetui, nè perpetue oblazioni" (ibid. para. 307). Meta l-fideli jhallu favur l-imsemmija Patrijiet laxxiti bħal dawn, huma jistgħu jagħmlu użu mis-Sindku Apostoliku tagħhom, li dejjem irid ikun hemm wiehed f'kull Provinċja u f'kull Kunvent (ibid. para. 238), li jiġi nominat mill-Provinċjal (ibid. para. 239), u li hu dik il-persuna li "nomine et auctoritate Sedis Apostolicae adest Fratribus, paecuniam recipit et expendit, atque administrationem juridicam recipit et expendit, atque administrationem juridicam in res usui Fratrum concessas gerit" (P. Kiliano Kazemberger, O.F.M. — P. Antonus Inglesias, O.F.M., Liber Vitae sew Regulae S. Francisci Expositio, Cap. IV, pag. 101);

Fost l-uffiċċji ta' dan is-Sindku Apostoliku hemm ap-puntvu dak li "nomine Papae et Romanae Ecclesiae omnia legata et elemosynas pro Fratrum necessitatibus relictas, tam paecuniarias quam alias res mobiles sive immobiles, recipiat, in Fratrum ipsorum utilitates converendas, prout eis licet ex Regula vel declaratione Regulae" (Liber Vitae, Cap. IV, pag. 119), kif ukoll l-uffiċċju l-ieħor li "nomine Papae et Romanae Ecclesiae praedicta (nimirum legata et elemosynas testamento pro Fratrum necessitatibus relictas, tam paecuniarias quam alias res mobiles sive immobiles) in judicio contentioso et extra judicium possit petere, exigere..." (ibid.);

Illi mhux kontestat illi l-attur hu s-Sindku Apostoliku tal-imsemmija Patrijiet tal-Kunvent ta' tas-Sliema. Kif ġie muri lill-Qorti, huwa ġie nominat bħal tali mill-Ministru Provinċjal fis-Sitt Sessjoni Definitorjali, miżnuma fit-13 ta' Lulju, 1935. Għalhekk l-attur għandni l-uffiċċji fuq imsemmijin;

Però, is-Sindku Apostoliku, u kwindi l-attur, ma jistax jeżerċita l-ewwel uffiċċju l-fuq imsemmi minn rajh u kull meta

juva jidhru, imma jista' jeżerċitali biss "sicut et quando a Ministro Generali vel Ministris Provincialibus vel aliis Fratribus de assensu eorundem Ministrorum fuerit requisitus" (ibid.). L-attur ma ppruvax illi huwa gie, almenu s'issa mitlub jew rikjest mill-Ministru Provincjal u l-Venerabbli Definitorju tal-Patrijet ġa msemmijin, u li tagħhom huwa hu s-Sindku Apostoliku, biex jeżerċita dan l-uffiċċju, jiġifieri biex jirċievi u jaċċetta dik il-fondazzjoni; u għalhekk jonqos fih l-interess ġuridiku kif fuq imsemmi, li, kif intqal, fost kwalitajiet oħra għandu jirrivesti dik li jkun konkret; u ladarba l-attur ma għandux attwalment l-interess ġuridiku biex jaċċetta u jirċievi l-imsemmija fondazzjoni ta' quddies, huwa lanqas ma għandu dak l-interess għad-dikjarazzjoni minnu mitluba fiċ-ċittazzjoni;

Illi, b'konsegwenza għall-konklużjoni hekk raġġunta, jidher illi jkun barra minn loku f'din l-istanza l-eżami tad-diversi kwistjonijiet sollevati fil-kors tal-kawża;

Rat il-petizzjoni tal-attur nomine, fol. 124, li b'ha talab li-revoka tas-sentenza fuq imsemmija; bl-ispejjeż;

Omissis;

Il-Qorti tal-Ewwel Grad, wara li kkunsidrat li t-talba attwali tal-attur nomine għad-dikjarazzjoni tan-nullità ta' bejgħ imsemmi fiċ-ċittazzjoni, b'mod li l-fond miġjugh jerga jidhol fil-wirt ta' Felice Annati, kienet talba preambula għall-ġudizzju futur ta' talba għall-immissjoni fil-legat, għall-proċeduri tal-erezzjoni kanonika u eżekuzzjoni tal-legat ta' quddies ordnat mit-testatur, u wara li kkunsidrat li kien dimir tal-attur nomine li jipprova l-interess ġuridiku relativament, nibux biss għall-azzjoni preżenti, imma anki għal dik futura, u wara li kkunsidrat ukoll li l-attur nomine kien għad ma gie mitlub mill-Ministru Provincjal u Venerabbli Definitorju tal-Patrijet Franceskan ta' tas-Siema (kif dik il-Qorti riteniet li kellu jkun) biex jaċċetta u jirċievi l-fondazzjoni ta' quddies "de qua", iddeċidiet li kien jonqos l-attur nomine l-interess ġuridiku għall-ġudizzju futur fuq imsemmi, u kwindi kien jonqos ukoll fih l-interess ġuridiku għall-ġudizzju preżenti preambula, u konsegwentement ippronunzjat l-liberatorja "ab observantia";

Il-pont devolut lil din il-Qorti hu, għalhekk, limitat għall-kwistjoni deciza, kif superjorment rikapitolata;

Ikkunsidrat ;

Hu ovvju li, jekk l-attur nomine, jew ma għandux bżonn ta' ebda awtorizzazzjoni biex jistitwixxi dan il-ġudizzju u dak futur, jew inkella jekk din l-awtorizzazzjoni giet fil-fatt lilu mogħtija, allura l-appell tiegħu hu sostnut ;

Ma hemmx dubju li l-fondazzjoni ordnata mit-testatur Felice Annati fit-testament tiegħu fol. 5 hi legat piju, għax l-iskop ta' legat piju hu appuntu "il culto divino o la salute dell'anima" (App. "Wilson vs. Dr. Peralta", 4 ta' April, 1892), u għalhekk il-kwistjoni odjerna hu regolabili bid-dispożizzjoni tas-Santa Sede in materja fid-Dritt Kanoniku (App. "Cassar vs. Scerri", 4 ta' Gurju, 1894) ;

Kieku l-attur nomine kien sempliċi amministratur jew prokuratur ta' Komunità Religjuża, eċc., allura ma kienx ikun hemm dubju li kienet tkun meħtieġa l-awtorizzazzjoni formali tad-Djoċeżan, tant skond l-Editt tal-21 ta' Frar, 1864, kien skond il-kanone 1326 tal-Kodiċi. Infatti, l-Editt episkopali, adottat kostantement fil-ġurisprudenza lokali (ara P. A. "Nuzzo vs. Cacama" 9 ta' Marzu, 1877, u ara wkoll estratt tad-dispożizzjoni rilevanti riportata in nota fil-Vol. III Kollez. pag. 498), għal attijiet li ma humonx "nei giro ordinario dell'amministrazione" teħtieġ l-awtorizzazzjoni tad-Djoċeżan ; u skond il-kanone fuq imsemmi, hu statwit li "Administratores item nomine Ecclesiae ne incohent vel contestent nisi licentiam obtinuerint scripto datam Ordinarii loci";

Iżda fil-każ preżenti non si tratta ta' amministratur jew prokuratur ta' din ix-xorta, iżda si tratta ta' Sindku Apostoliku ; u għalhekk jeħtieġ li wieħed jara x'inhi, mill-aspett ġuridiku, u għall-finijiet tal-vertenza odjerna, il-figura ta' Sindku Apostoliku ;

Ma hemmx dubju li, skond il-Kostituzzjoni tal-Patrijiet ta' San Franġisk, karatteristika ta' l-Ordni hi l-akbar povertà, b'mod li l-Ordni ma jista' jkollu ebda proprjetà, la in partikulari u lanqas in komuni (dok. fol. 128 tal-proċess, fil-paġ. 113 tiegħu). Kien għalhekk, ċjoè sabiex, minn naha waħda, il-

Patrijiet jistgħu jiddedikaw ruhhom pjenament "puram Regulæ Seraphicæ observantiam, conscientiarum puritatem et quietem", u, minn naħa l-oħra, biex, f'każ ta' laxxiti piji, "pia intentio non fraudatur", li gie kreat mis-Santa Sede l-uffiċju ta' "Syndacos Apostolicus", "qui nomine Summi Pontificis et Romanæ Ecclesiæ administret, vendat, commutet, etc., omnes res, mobiles et immobiles: item expendat elemosynas paucunarias pro Fratrum necessitatibus oblatas, legatas, etc." (p. 114 tad-dok. fol. 128). Dan l-aspett, vwoldiri li s-Sindku Apostoliku jaġixxi f'isem u bl-awtorità tal-Papa, u ta' hadd aktar, jinsab kontinwament ribadit, fejn jissemmigħu fir-"Regulæ" l-funzjonijiet, tiegħu bil-mod l-aktar ċar; tant li jingħad (p. 115-116 tad-dok. fol. 128), li, avvolja s-Sindku jiġi nominat mill-Ministru Ġenerali jew Provinċjali, skond il-każ, eppure din l-ghażla mhijex "Syndaci Apostolici institutio", imma "mera declaratio quod auctoritas Papæ ad supradicta in talem personam a se nominatam derivetur": u jingħad ukoll illi s-Sindku Apostoliku lanqas għandu jitqies "interposita persona aut receptor Fratrum", għax la jiġi kostitwit bl-awtorità tiegħom u lanqas qiegħed jamministra hwejjeġ tal-Patrijiet, "sed auctoritate ipsius Papæ instituitur, et eadem auctoritate ejusque nomine agit quidquid agit":

Issa, x'inhuma l-funzjonijiet tas-Sindku Apostoliku? Dawn huma erbgħu. L-ewwel waħda (p. 118) tirrigwarda laxxiti ta' beni mobili u immobili (li mhux il-każ preżenti): t-tieni waħda tirrigwarda, fost affarijiet oħra, ir-riċezzjoni ta' legati li jkunu destinati biex jiġu konvertiti f'utilità tal-Patrijiet (p. 119); it-tielet tirrigwarda l-poteri ġudizzjarji u extra-ġudizzjarji tas-Sindku (p. 119); u r-raba' tirrigwarda (p. 120) il-konversjoni tal-laxxiti, in-netqa tagħhom. Mela, il-funzjonijiet li jirrigwardaw din il-kawża huma t-tieni u t-tielet waħda; vweldiri, it-tieni waħda kwantu għall-ġudizzju futur u r-riċezzjoni tal-legati, erazzjoni kanonika, eċċ.), u t-tielet waħda kwantu għall-ġudizzju attwali (rivendika tal-fond onerat bil-legati):

Issa, żgur li għall-ġudizzju attwali hemm l-interess ġu-

ridiku attwali; għax l-attur nomine, bħala Sindku Apostoliku, diġà jinsab awtorizzat "ratione officii" biex jippromwovi għudizzji simili. Infatti jingħad hekk: "Tertium officium Syndaci Apostolici est quod nomine Papae et Romanae Ecclesiae praedicta (nimirum legata et elemosynas testamento pro Fratrum necessitatibus relictas, tam paecuniarias quam alias res mobiles sive immobiles) in iudicio contentioso et extra iudicium possit petere, exigere,";

Għalhekk, meta b'din l-azzjoni l-attur nomine qiegħed jidher in-nullità tal-bejgħ tal-fond "de quo", onerat bil-laxxitu pju, hu qiegħed jaġixxi għan-nom u bl-awtorità tas-Santa Sede, liema awtorità giet devoluta lil bil-fatt stess li hu gie nominat Sindku Apostoliku, u bil-fatt stess li, fost id-doveri tiegħu, hemm appuntu dak fuq riportat bħala "tertium officium";

Kwantu għall-għudizzju futur (anki jekk wiehed jgħid li għandu jiġi ricerka f'dan il-għudizzju preżenti l-interess għuridiku relativ għall-għudizzju futur), fir-Regoli jingħad hekk: "Secundum officium Syndaci Apostolici est ut nomine Papae et Romanae Ecclesiae omnia legata et elemosynas testamento pro Fratrum necessitatibus relictas, tam paecuniarias quam alias res mobiles sive immobiles recipiat, in Fratrum utilitates convertendas, prout eis licet ex Regula vel declaratione Regulae, sicut et quando a Ministro Generali vel Ministris Provincialibus vel aliis Fratribus de assensu eorundem Ministrorum fuerit requisitus";

Issa, jirriżulta mill-provi li, bil-fatt, l-attur nomine gie mitlub ("requisitus") biex jieħu l-passi neċessarji. Qal infatti l-Kappillan tal-Parroċċa tas-Sacro Cuor, fol. 93 tergo, "..... u għalhekk minn dak inhar stess kellimt lil Dr. Pace, is-Sindku Apostoliku, u hallejt kollox f'idejħ biex imexxi hu" — kien altru li suffiċjenti biex jintegraw it-talba, sinifikata bil-kelma "requisitus". "Ex abundantia", imbagħad, jista' jiddied li fol. 132 l-istess xhud qal: "Lil Dr. Pace kellimtu aktar minn darba waħda, u f'dawn l-okkażjonijiet kont fil-kumpannija tal-Ministru Provinċjal tagħna, u ahna t-tnejn tlabnieħ biex jaġmell il-kawża. Dr. Pace kien fehemna li din il-kawża kien ser ikollha bħala oġġett li twaqqa' l-kuntratt";

Għallhekk, kwantu għall-gudizzju attwali, l-attur nomine għandu nteress ġuridiku provenjenti mit-tielet uffiċċju tiegħu skond ir-Regoli; u kwantu għall-gudizzju futur għandu wkoll interess ġuridiku, provenjenti mit-tieni uffiċċju tiegħu fuq insemmi, kif integrat bit-talba tal-Kappillan u tal-Ministru Provinċjal;

Għal dawn ir-raġunijiet;

Tiddeċidi billi tilqa' l-appell ta' l-attur nomine, tirrevoka s-sentenza appellata, tiddikjara li l-istess attur nomine għandu nteress ġuridiku biex jiġitwixxi tant din kemm l-azzjoni li tagħha din hija preambula, u tordna r-rinviju ta' l-attijiet lill-Ewwel Qorti sabiex tiġi prosegwita t-trattazzjoni tal-kawża;

L-ispejjeż taż-żewġ istanzi relattivi għal dan l-incident jiġi hallsu mill-konvenuti.
